

தலைப்புச் செய்திகள்

- மத்தியில் பிஜேபி தலைமையிலான அரசு பொறுப்பேற்ற பின்னர், இதுவரை இல்லாத அளவிற்கு வளர்ச்சிப்பணிகள் மேற்கொள்ளப்பட்டிருப்பதாக தகவல் ஒலிபரப்புத்துறை அமைச்சர் திரு அனுராக் தாக்கூர் கூறியுள்ளார்.
- தமிழ்நாடு அனைத்து வகையிலும் முன்னேறிய மாநிலமாக மாறுவதற்கு மாநில அரசு பாடுபட்டு வருவதாக முதலமைச்சர் திரு. மு.க. ஸ்டாலின் தெரிவித்துள்ளார்.
- தமிழகத்தில் கூட்டுறவு சங்கத் தேர்தல் விரைவில் நடத்தப்படும் என்று கூட்டுறவுத்துறை அமைச்சர் திரு. பெரியகருப்பன் தெரிவித்துள்ளார்.
- 13 மாவட்டங்களில் இன்று கனமழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.
- ஆசிய விளையாட்டு ட்வெண்டி ட்வெண்டி கிரிக்கெட் போட்டியின் இறுதி ஆட்டத்தில் இந்தியா இன்று ஆஃப்கனிஸ்தானை எதிர்கொள்கிறது.

---இனி விரிவான செய்திகள்---

<<<<>>>>

மத்தியில் பிஜேபி தலைமையிலான அரசு பொறுப்பேற்ற பின்னர், இதுவரை இல்லாத அளவிற்கு வளர்ச்சிப்பணிகள் மேற்கொள்ளப்பட்டிருப்பதாக தகவல் ஒலிபரப்புத்துறை அமைச்சர் திரு அனுராக் தாக்கூர் கூறியுள்ளார்.

மத்தியப்பிரதேசத்தில் நடைபெற்ற இரண்டு நிகழ்ச்சிகளில் கலந்துகொண்டு அவர் பேசினார்.

நாடு முழுவதும் 80 கோடி ஏழை மக்களுக்கு இலவச உணவு தானியங்கள் வழங்கப்படுவதை அவர் சுட்டிக்காட்டினார்.

ஆயுஷ்மான் பாரத் திட்டத்தின்கீழ், ஏழை மக்கள், ஐந்து லட்சம் ரூபாய் வரை இலவச மருத்துவ கிசிச்சை பெற்று வருவதாக அவர் தெரிவித்தார்.

பிரதமரின் வீட்டுவசதித்திட்டத்தின்மூலம் எண்ணற்றோர் பயனடைந்திருப்பதாகவும் திரு அனுராக் தாக்கூர் கூறினார்.

<<<<>>>>

தமிழ்நாடு அனைத்து வகையிலும் முன்னேறிய மாநிலமாக மாறுவதற்கு மாநில அரசு பாடுபட்டு வருவதாக முதலமைச்சர் திரு. மு.க. ஸ்டாலின் தெரிவித்துள்ளார்.

தஞ்சாவூரில் நேற்று திராவிட கழகத்தின் சார்பில் நடைபெற்ற நிகழ்ச்சியில் பேசிய அவர், தமிழ்நாடு இழந்த உரிமைகளை மீட்பதில் உறுதியாக உள்ளதாக கூறினார்.

குடும்பக் கட்டுப்பாடு உட்பட பல்வேறு விஷயங்களில் தமிழகம் தேசிய அளவில் சாதனை படைத்த நிலையில் மக்களவைத் தொகுதிகளின் எண்ணிக்கையை குறைக்கக் கூடாது என்றும் அவர் கேட்டுக்கொண்டார்.

தேசிய அளவில் எதிர்க்கட்சிகள் அமைத்துள்ள INDIA கூட்டணி அரசியல் கூட்டணி அல்ல என்றும், கொள்கை கூட்டணி என்றும் அவர் தெரிவித்தார்.

<<<<>>>>

தமிழகத்தில் கூட்டுறவு சங்கத் தேர்தலை நடத்த தயாராக இருப்பதாக கூட்டுறவுத்துறை அமைச்சர் திரு. பெரியசுருப்பன் தெரிவித்துள்ளார்.

சிவகங்கையில் நேற்று செய்தியாளர்களிடம் பேசிய அவர், கூட்டுறவு அமைப்புகளுக்கான தேர்தலை அதற்கான தேர்தல் ஆணையம் நடத்தும் என்று கூறினார்.

தேர்தலுக்கான முன்னேற்பாடுகள் நடைபெற்று வருவதாகவும் அவர் தெரிவித்தார்.

<<<<>>>>

தூத்துக்குடி மாவட்டம் குலசேகரப்பட்டினத்தில் ராக்கெட் ஏவுதளம் அமைப்பதற்கான இடம் தேர்வு செய்யப்பட்டுள்ளதாக மத்திய உள்துறை அமைச்சகம் அறிவித்துள்ளது.

அதன்படி கிழக்கு கடற்கரை சாலையான தூத்துக்குடி - திருச்செந்தூர் - கன்னியாகுமரி சாலையை ஓட்டியுள்ள படுக்கப்பத்து மற்றும் சாத்தான்குளம் தாலுகாவில் பள்ளக்குறிச்சி, திருச்செந்தூர் தாலுக்காவில் மாதவன்குறிச்சியை உள்ளடக்கிய பகுதிகள் இதற்காக தேர்வு செய்யப்பட்டுள்ளது.

இதன் வடக்கு எல்லையாக தாண்டவன்காடு, நாராயணபுரம், மாதவன்குறிச்சி கிராமங்களும், தெற்கே மன்னார் வளைகுடா, கிழக்கே அமராபுரம், மணப்பாடு கிராமங்களும், மேற்கே படுக்கப்பத்து மற்றும் எள்ளுவிளை கிராமங்களும் தேர்வு செய்யப்பட்டுள்ள பகுதியில் அடங்கியுள்ளது.

இந்த குறிப்பிட்ட பகுதியில் மக்கள் பயன்பாட்டுக்கு தடை விதிக்கப்பட்டுள்ளது.

<<<<>>>>

மத்திய அரசின் இலவச சமையல் எரிவாயு இணைப்புத்திட்டத்தின்கீழ் வழங்கப்படும் சிலிண்டருக்கான மானியத்தொகையை மத்திய அரசு உயர்த்தியிருப்பது பொதுமக்களிடையே வரவேற்பை பெற்றுள்ளது.

இது தங்களுக்கு மிகுந்த மகிழ்ச்சி அளிப்பதாக உள்ளது என்று தமிழகத்தை சேர்ந்த பயணாளிகள் தெரிவித்தனர்.

<<<<>>>>

இருவரிச் செய்திகள்

சிரியாவில் ராணுவக் கல்லூரி மீது நடத்தப்பட்ட ட்ரோன் தாக்குதலில் உயிரிழந்தோர் எண்ணிக்கை 100ஆக அதிகரித்துள்ளது.

<<<<>>>>

யுக்ரேனில் ரஷ்யா மேற்கொண்டுள்ள ராணுவ நடவடிக்கையை நிறுத்த முயற்சிப்பதாக அந்நாட்டின் அதிபர் திரு. விளாடிமிர் புடின் தெரிவித்துள்ளார்.

<<<<>>>>

ஜி20 நாடுகளின் நாடாளுமன்ற சபாநாயகர்கள் பங்கேற்கும் உச்சிமாநாடு புதுதில்லியில் இம்மாதம் 13 மற்றும் 14ஆம் தேதிகளில் நடைபெற உள்ளது.

<<<<>>>>

வெள்ளத்தால் கடுமையாக பாதிக்கப்பட்டுள்ள சிக்கிம் மாநிலத்தில் ஏற்பட்டுள்ள பாதிப்புகளை மதிப்பிட மத்திய அரசு குழு ஒன்றை அம்மாநிலத்திற்கு அனுப்புகிறது.

<<<<>>>>

மயிலாடுதுறை அருகே தில்லையாடி கிராமத்தில் ஏற்பட்ட வெடிவிபத்தில் உயிரிழந்த 4 பேரின் குடும்பத்தினருக்கு முதலமைச்சர் பொதுநிவாரண நிதியில் இருந்து தலா 3 லட்ச ரூபாய்க்கான காசோலையை அமைச்சர் திரு. மெய்யநாதன் வழங்கினார்.

<<<<>>>>

காஞ்சிபுரத்தில் கூட்டுறவுத்துறை சார்பில் அமைக்கப்பட்டுள்ள மலிவு விலை எழுதுபொருள் விற்பனை நிலையத்தை மாவட்ட ஆட்சியர் திரு. கலைச்செல்வி மோகன் நேற்று திறந்து வைத்தார்.

<<<<>>>>

ராணிப்பேட்டை மாவட்டம் திமிரி ஊராட்சி ஒன்றியத்தில் கால்நடை சுகாதார சிறப்பு முகாமை மாவட்ட ஆட்சியர் திருமதி வளர்மதி நேற்று தொடங்கி வைத்தார்.

<<<<>>>>

மேற்குதிசைக் காற்றின் வேக மாறுபாடு காரணமாக தமிழ்நாடு, புதுச்சேரி, காரைக்கால் பகுதிகளில் இன்று ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும் என்று சென்னை வானிலை மையம் அறிவித்துள்ளது.

கோவை மாவட்டம் மற்றும் அதன் மலைப் பகுதிகள், நீலகிரி, ஈரோடு, கிருஷ்ணகிரி, தருமபுரி, திருப்பத்தூர், சேலம், நாமக்கல், திருச்சி, கரூர், திண்டுக்கல், மதுரை, தேனி ஆகிய 13 மாவட்டங்களில் ஓரிரு இடங்களில் கனமழை பெய்ய வாய்ப்புள்ளதாகவும் தெரிவிக்கப்பட்டுள்ளது.

சென்னை மற்றும் புறநகர்ப் பகுதிகளில் வானம் ஓரளவு மேகமூட்டத்துடன் காணப்படும் என்றும், நகரின் ஒருசில பகுதிகளில் லேசானது முதல் மிதமான மழைக்கு வாய்ப்புள்ளதாகவும் வானிலை மையம் கூறியுள்ளது.

<<<<>>>>

மேற்குதிசைக் காற்றின் வேக மாறுபாடு காரணமாக தமிழ்நாடு, புதுச்சேரி, காரைக்கால் பகுதிகளில் இன்று ஒருசில இடங்களில் இடி மின்னலுடன் கூடிய லேசானது முதல் மிதமான மழை பெய்யக்கூடும் என்று சென்னை வானிலை மையம் அறிவித்துள்ளது.

கோவை மாவட்டம் மற்றும் அதன் மலைப் பகுதிகள், நீலகிரி, ஈரோடு, கிருஷ்ணகிரி, தருமபுரி, திருப்பத்தூர், சேலம், நாமக்கல், திருச்சி, கரூர், திண்டுக்கல், மதுரை, தேனி ஆகிய 13 மாவட்டங்களில் ஓரிரு இடங்களில் கனமழை பெய்ய வாய்ப்புள்ளதாகவும் தெரிவிக்கப்பட்டுள்ளது.

சென்னை மற்றும் புறநகர்ப் பகுதிகளில் வானம் ஓரளவு மேகமூட்டத்துடன் காணப்படும் என்றும், நகரின் ஒருசில பகுதிகளில் லேசானது முதல் மிதமான மழைக்கு வாய்ப்புள்ளதாகவும் வானிலை மையம் கூறியுள்ளது.

<<<<>>>>

விளையாட்டுச் செய்திகள்

ஆசிய விளையாட்டுப் போட்டியில் இந்தியாவின் பதக்க எண்ணிக்கை 95ஆக அதிகரித்துள்ளது.

சீனாவின் ஹாங்சு நகரில் நடைபெற்று வரும் இப்போட்டியில் நேற்றுவரை இந்தியா 22 தங்கம், 34 வெள்ளி, 39 வெண்கலம் உட்பட மொத்தம் 95 பதக்கங்களை வென்று பதக்கப்பட்டியலில் 4வது இடத்தில் தொடர்ந்து நீடிக்கிறது.

நாளையுடன் ஆசிய விளையாட்டுப் போட்டி நிறைவடைய உள்ள நிலையில் கிரிக்கெட், கபடி, வில்வித்தை, பேட்மிட்டன் போட்டிகளில் இந்தியாவுக்கு பதக்கங்கள் உறுதியாகி உள்ளதால் ஒட்டுமொத்த பதக்க எண்ணிக்கை 100 என்ற எண்ணிக்கையை கடக்க வாய்ப்புள்ளது.

இந்தோனேஷிய தலைநகர் ஜகார்தாவில் 2018ஆம் ஆண்டு ஆசிய விளையாட்டுப் போட்டி நடைபெற்றபோது இந்தியா 70 பதக்கங்களை வென்றிருந்தது குறிப்பிடத்தக்கது.

72 ஆண்டுகளுக்குப் பிறகு இந்தியா ஆசிய விளையாட்டுப் போட்டியில் அதிக தங்கப் பதக்கங்களை அதாவது 21 பதக்கங்களை தற்போது வரை வென்றுள்ளது.

இதற்கு முன்பு 1951ஆம் ஆண்டு தில்லியில் நடைபெற்ற முதல் ஆசிய விளையாட்டுப் போட்டியில் 15 தங்கப்பதக்கங்களை வென்றதே இந்தியாவின் அதிகபட்ச தங்கப்பதக்க எண்ணிக்கையாக இருந்தது.

<<<<>>>>

இந்தநிலையில் ஆசிய விளையாட்டுப் போட்டியில் ஆடவர் ட்வெண்ட்டி ட்வெண்ட்டி கிரிக்கெட் இறுதிப் போட்டியில் இன்று ருதுராஜ் கெய்க்வாட் தலைமையிலான இந்திய அணி ஆஃப்கனிஸ்தானை எதிர்கொள்கிறது.

இந்தப் போட்டி இன்று காலை 11.30 மணிக்கு தொடங்குகிறது.

இதன்மூலம் வெள்ளிப் பதக்கம் உறுதிசெய்யப்பட்டுள்ளது என்றபோதிலும் இறுதிப்போட்டியில் ஆஃப்கானிஸ்தானை வென்று தங்கப்பதக்கம் வெல்ல வாய்ப்புள்ளதாக விளையாட்டு நோக்கர்கள் தெரிவித்துள்ளனர்.

<<<<>>>>

பேட்மிட்டன் ஆடவர் இரட்டையர் பிரிவின் இறுதி ஆட்டத்திற்கு முன்னேறியுள்ள இந்தியாவின் சாத்விக் சாய்ராஜ் - சிராக் ஷெட்டி இணை இன்று தென்கொரியாவின் **Choi Sol – Kim Won** இணையை எதிர்கொள்கிறது.

இன்று இந்தியா மகளிர் தனிநபர் வில்வித்தை போட்டியில் வெண்லகப் பதக்கத்திற்கான ஆட்டத்தில் பங்கேற்கிறது.

மகளிர் தனிநபர் தங்கப்பதக்கத்திற்கான போட்டியில் ஜோதி சுரக்ஷா பங்கேற்கிறார்.

ஆடவர் தனிநபர் தங்கப்பதக்கத்திற்கான போட்டியில் அபிஷேக் வர்மா பங்கேற்கிறார்.

ஆடவர் குழு செஸ் இறுதிச் சுற்றில் இந்தியாவின் விதித் குஜராத்தி, அர்ஜுன், பிரக்யானந்தா ஆகியோர் பங்கேற்கிறார்கள்.

மகளிர் குழு இறுதிச் சுற்றில் கோனேரு ஹம்பி, வைஷாலி, சவிதா ஆகியோர் பங்கேற்கிறார்கள்.

ஆடவர் கபடி இறுதிப் போட்டியில் இந்தியா - ஈரானையும், மகளிர் கபடி இறுதிப்போட்டியில் இந்தியா - தைவானையும் எதிர்கொள்கிறது.

வாலிபால், மல்யுத்தம், ரோவர் ஸ்கேட்டிங் போட்டிகளிலும் இந்திய அணியினர் இன்று பங்கேற்க உள்ளதால் பதக்க எண்ணிக்கை அதிகரிக்கும் என்று எதிர்பார்க்கப்படுகிறது.

<<<<>>>>

உலகக்கோப்பை ஒருநாள் கிரிக்கெட் போட்டியில் ஹைதராபாத்தில் நேற்று நடைபெற்ற ஆட்டத்தில் பாகிஸ்தான் 81 ரன் வித்தியாசத்தில் நெதர்லாந்தை வென்றது.

இப்போட்டியில் முதலில் விளையாடிய பாகிஸ்தான் 49 ஓவரில் அனைத்து விக்கெட்டுகளையும் இழந்து 286 ரன் எடுத்தது.

287 ரன் எடுத்தால் வெற்றி என்ற இலக்குடன் பின்னர் விளையாடிய நெதர்லாந்து, 41 ஓவரில் 205 ரன்னுக்கு அனைத்து விக்கெட்டுகளையும் இழந்தது.

இன்று காலை 10.30 மணிக்கு நடைபெறும் ஆட்டத்தில் ஆஃப்கனிஸ்தான் - பங்களாதேஷை எதிர்கொள்கிறது.

பிற்பகல் 2 மணிக்கு தில்லியில் நடைபெற உள்ள மற்றொரு ஆட்டத்தில் தென்னாப்பிரிக்கா - இலங்கையை எதிர்கொள்கிறது.

<<<<>>>>